

ഉത്തരം

(എ) ജില്ലാ മജിസ്ട്രേറ്റ് (ജനറൽ), തൃശ്ശൂർ, ഇക്കാര്യത്തിൽ അന്വേഷണം നടത്തി, പരാതിക്കാരിക്ക് മറുപടി നൽകിയിട്ടുണ്ട്.

(ബി) ആധാരം തിരികെ ലഭിക്കാൻ സാധ്യതയില്ലാത്ത രീതിയിൽ നഷ്ടപ്പെട്ട സാഹചര്യത്തിൽ, ടി ആധാരത്തിന്റെ സർട്ടിഫിക്കറ്റ് കോപ്പി വാങ്ങി ഉപയോഗിക്കാവുന്നതാണെന്ന്, ജില്ലാ മജിസ്ട്രേറ്റ് (ജനറൽ), പരാതിക്കാരിയെ അറിയിച്ചിട്ടുണ്ട്.

പൊതുമരാമത്ത് വകുപ്പിന്റെ ഓഫീസുകളുടെ പുനഃക്രമീകരണം

252 (1264) ശ്രീ. കെ. എൻ. എ. ചാദർ : താഴെക്കാണുന്ന ചോദ്യങ്ങൾക്ക് പൊതുമരാമത്ത് വകുപ്പുമന്ത്രി സദയം മറുപടി നൽകുമോ :

(എ) ഓരോ നിരയാജകമണ്ഡലത്തിലും പൊതുമരാമത്ത് വകുപ്പിന്റെ വിവിധ ഇനങ്ങളിൽപ്പെട്ട ജോലികൾ നിർവ്വഹിക്കുന്നതിന് പര്യാപ്തമായ അധികാരമുള്ള ഉദ്യോഗസ്ഥരെ നിരയാഴിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട് ;

(ബി) മണ്ഡലതലത്തിലുള്ള പൊതുമരാമത്ത് വകുപ്പ് ഓഫീസുകൾ ആരംഭിക്കുന്നതിന് എന്തൊക്കെ നടപടികളാണ് ഇതുവരെ സ്വീകരിച്ചിട്ടുള്ളത് ;

(സി) നിലവിൽ ഒരു മണ്ഡലത്തിലെ പി.ഡബ്ല്യു.ഡി. പ്രവൃത്തികൾ നിർവ്വഹിക്കുന്നതിനായി മണ്ഡലത്തിലും മറ്റു മണ്ഡലങ്ങളിലും സ്ഥിതി ചെയ്യുന്ന ഓഫീസുകളെ ആശ്രയിക്കേണ്ടിവരുന്നതുമൂലമുള്ള ബുദ്ധിമുട്ടുകൾക്ക് പരിഹാരം കാണാൻ നടപടി സ്വീകരിക്കുമോ ;

(ഡി) പ്രസ്തുത വിഷയം സംബന്ധിച്ച് സർക്കാരിന്റെ പരിഗണനയിലുണ്ടായിരുന്ന നിർദ്ദേശത്തിന്റെ ഇപ്പോഴത്തെ അവസ്ഥ എന്താണെന്ന് വ്യക്തമാക്കുമോ ?

ഉത്തരം

(എ-ഡി) പൊതുമരാമത്ത് വകുപ്പ് റോഡ്സ് സെക്ഷനുകൾ നിരയാജക മണ്ഡല അടിസ്ഥാനത്തിൽ പുനഃക്രമീകരിക്കുന്നതിനുവേണ്ടിയുള്ള പഠനം നടത്തുവാൻ NATPAC-നെ ചുമതലപ്പെടുത്തിയിരുന്നു. NATPAC-ന്റെ റിപ്പോർട്ടിന്റെ അടിസ്ഥാനത്തിൽ പുതിയതായി സെക്ഷൻ ഓഫീസുകൾ രൂപീകരിക്കുന്നത് ഉൾപ്പെടെയുള്ള നിർദ്ദേശങ്ങൾ ലഭിച്ചു. എന്നാൽ അധിക തസ്തികകൾ സൃഷ്ടിക്കുന്നത് സാമ്പത്തിക ബാധ്യത ഉണ്ടാക്കുമെന്നതിനാൽ നിലവിലുള്ള സെക്ഷനുകൾ നിലനിർത്തിക്കൊണ്ട് ഓരോ നിരയാജകമണ്ഡലത്തിലും ഒരു സെക്ഷനെങ്കിലുംവരുന്ന രീതിയിലുള്ള പുനഃക്രമീകരണത്തിനുള്ള നിർദ്ദേശം സർക്കാർ പരിശോധിച്ചുവരികയാണ്. പ്രസ്തുത നിർദ്ദേശം നടപ്പിലാക്കുന്ന മുറയ്ക്ക് ഇപ്പോഴുള്ള ബുദ്ധിമുട്ടുകൾ പരിഹരിക്കാനാകുമെന്നാണ് കരുതുന്നത്.